



Narayaneeyam - Dashakam 13 Hiranyaaksha Vadham

hiraṇyākṣaṃ tāvad varada bhavadanvēṣaṇaparaṃ
charantaṃ sām̐vartē payasi nijajaṅghāparimitē |
bhavadbhaktō gatvā kapaṭapaṭudhīr nāradamuniḥ
śanairūchē nandan danujamapi nindaṃstava balam ||1||

sa māyāvī viṣṇur harati bhavadīyaṃ vasumatīm
prabhō kaṣṭaṃ kaṣṭaṃ kimidamiti tēnābhi gaditaḥ |
nadan kvāsau kvāsaviti sa muninā darśitapathaha
bhavantaṃ samprāpad dharaṇi dhara mudyanta mudakāt ||2||

ahō āraṇyō'yaṃ mṛga iti hasantaṃ bahutaraihi
duruktair vidhyantaṃ ditisuta mavajñāya bhagavan |
mahīm dṛṣṭvā daṃṣṭrā śirasi chakitāṃ svēna mahasā
payōdhāvādhāya prasabha mudayuṅkthā mṛdhavidhau ||3||

gadāpāṇau daityē tvamapi hi gṛhītōnnata gadō
niyuddhēna krīḍan ghaṭaghaṭaravōd ghuṣṭaviyatā |
raṇālō kautsukyān milati surasaṅghē drutamamuṃ
nirundhyāḥ sandhyātaḥ prathamamiti dhātrā jagadiṣē ||4||

gadōnmardē tasmim̐ stava khalu gadāyāṃ ditibhuvaha
gadā ghātād bhūmau jhaṭiti patitāyāmahaha! bhōḥ |



mṛdu smērās yastvaṃ danujakula nirmūlanachaṇaṃ
mahāchakraṃ smṛtvā karabhuvī dadhānō ruruchiṣē ||5||

tataḥ śūlaṃ kālapratima ruṣi daityē visṛjati
tvayi Chindatyēnat karakalita chakrapraharaṇāt |
samāruṣṭō muṣṭyā sa khalu vitudamstvām samatanōt
galanmāyē māyāstvayi kila jaganmōhanakarīḥ ||6||

bhavachchakra jyōtiṣ kaṇala vanipātēna vidhutē
tatō māyāchakrē vitata ghanarōṣāndha manasam |
gariṣṭhābhir muṣṭi prahr̥ti bhirabhighnanta masuraṃ
svapādāṅguṣṭhēna śravaṇa padamūlē niravadhīḥ ||7||

mahākāyaḥ sō'yaṃ tava charaṇa pāta pramathitaha
galadraktō vaktrād apata dṛṣibhiḥ ślāghita hatīḥ |
tadā tvām uddāma pramadabhara vidyōti hṛdayā
munīndrāḥ sāndrābhiḥ stutibhiranuvan nadhvaratanum ||8||

tvachi Chandō rōmasvapi kuśagaṇaśchakṣuṣi ghṛtaṃ
chaturhōtārō'ṅghrau srugapi vadanē chōdara idā |
grahā jihvāyām tē parapuruṣa karṇē cha chamasā
vibhō sōmō vīryaṃ varada gala dēsē'pyu pasadaḥa ||9||

munīndrai rityādi stavana mukharair mōditamanā
mahīyasyā mūrtyā vimalatara kīrtyā cha vilasan |
svadhiṣṇyaṃ samprāptaḥ sukharasa vihārī madhuripō
nirundhyā rōgaṃ mē sakalamapi vātālayapatē ||10||



॥ sadaa sarvatra govinda naama sankeerthanam govindaa
govindaa ॥

॥ shree guruvayoorappa sharanam ॥ shree haraye namaha ॥